

“ఈ సంవత్సరాన్ని ముక్తి సంవత్సరంగా జరుపుకోండి, సఫలం

చేసుకోండి, సఫలతను పొందండి”

ఈరోజు బాప్ దాదా నూతన జీవితము తీసుకున్న శ్రేష్ట ఆత్మలను నూతన యుగ రచయితలైన ఆత్మలకు నూతన సంవత్సర శుభాకాంక్షలు తెలుపుతున్నారు. ప్రపంచములోని వారికి కొత్త సంవత్సరము ప్రారంభమవుతుంది. పిల్లలైన మీ మనసులో కొత్త యుగము జ్ఞాపకము వస్తున్నది. ఎలాగైతే కొత్త సంవత్సరం రేపు రాబోతుందో అలా కొత్త యుగము కూడా రేపు రానున్నది. మా కొత్త యుగము రానే వస్తుందని పుతి వస్తున్నదా? ఎలాగైతే కొత్త సంవత్సరము కొరకు మనుష్య ఆత్మల మనసులో సంతోషము, అల్పకాలిక ఉత్సాహము ఉందో అలా ఆత్మలైన మీకు కొత్త యుగము రానున్నదని సదా కాలిక సంతోషము ఉంది. ఈరోజో, రేపో వచ్చేస్తుందని అనిపిస్తున్నది కదా. ఈరోజు పాత యుగము, రేపు కొత్త యుగము. ఎదురుగా నిలబడి ఉంది. త్రామానుసారము ఇది ఈరోజు, మరియు రేపటి విషయమే. ఇంత స్పష్టమైన పుతి అనుభవము అవుతున్నదా? లేక నూతన సంవత్సరము జరుపుకోవడానికే వచ్చారా? కొత్త సంవత్సరము కొత్త యుగపు పుతినిప్పిస్తుంది. రేపు మేము ఎంత ఉన్నతంగా అవుతాము అని మనసులో ఉల్లాస, ఉత్సాహాలు ఉన్నాయా? కొత్త శరీరమనే ద్రస్సు మీ ఎదురుగా వస్తున్నదా? కొత్త యుగములో మీ కొత్త శరీరము ఎంత సుందరంగా ఉంటుందో జ్ఞాపకముందా? ఎలాటి యుగము, ఎలాటి రాజ్యము, ప్రకృతి ఎలా దాసిగా ఉండేది, సతీప్రధానంగా ఉండే ఆ రాజ్యాధికారపు స్థితి యొక్క పుతి స్పష్టంగా కలుగుతున్నదా? ఆ కొత్త ప్రపంచము ఎంత సుందరంగా ఉంటుందో కనిపిస్తున్నదా? ఒక్క సెకండులో మీ రాజ్యాధికారమును అనుభవము చేసుకోగలరా లేక చేసుకుంటున్నారా? ఒక్క సెకండులో కొత్త యుగములోకి వెళ్లిపోండి. అలా వెళ్లడం వస్తుందా? ఎన్నిసార్లు మీ రాజ్యాధికారాన్ని వ్రాపింప చేసుకున్నారో జ్ఞాపకముందా? మీ రాజ్యము ఎంత ప్రియమైనదో అనుభవము చేయండి. అది అతీతమైనది, ప్రియమైనది కూడా. ఒక్క సెకండులో మీ రాజ్యము, మీ విశ్వ రాజ్యాధికారి స్వరూపము పుతిలోకి వచ్చేయాలి. ప్రపంచములోని వారు ఈ కొత్త సంవత్సరంలో ఒకరికొకరు అల్పకాలిక బహుమతులు ఇచ్చుకుంటారు. కాని తండ్రి మీకు కొత్త యుగమును, విశ్వ రాజ్యాధికారాన్ని బహుమతిగా ఇస్తున్నారు. ఈ అవినాశి కానుక ఈ సమయములో తండ్రి ద్వారా మీ అందరికీ స్థిరమైన భవిష్య భాగ్యంగా తయారైపోతుంది. ఈ విధిని ఎవరూ తప్పించలేరు. అచంచలముగా, అఖండముగా ఉంటుంది. అటువంటి కానుక లభించింది కదా? ఈ కానుకను బాగా కాపాడుకోండి. దొంగలెవరూ దీనిని తీసుకెళ్లరాదు. అందరి వద్ద డబల్ లాక్ ఉంది కదా? ఈ రోజుల్లో సింగల్ లాక్ పని చేయదు. డబల్ లాక్ కావాలి. గార్డెజ్ తాళము కాదు, గాడ్ తాళము కావాలి. గాడ్ మీకు ఎవరూ పగులగొట్టలేని తాళాన్ని ఇచ్చారు. ఒకవేళ నోమరులుగా నిర్లక్ష్యంగా ఉంటే దొంగలు వచ్చేస్తారు. దొంగలు కూడా తెలివిగల వారిగా ఉంటారు. ఈరోజు వీరి తాళము వదులుగా, బలహీనంగా ఉందని దొంగలకు తెలిసిపోతుంది. అందువలన నోమరులుగా కాకండి.

ఈ కొత్త సంవత్సరంలో స్వయం పట్ల మరియు సేవ పట్ల ఏదైనా కొత్త ప్లాను తయారుచేశారా?

సభలు జరుపుట, డైలాగులు చేయుట - ఇవన్నీ ఉండనే ఉన్నాయి. కొత్త ప్లాను ఏమి తయారు చేశారు? బాప్ దాదా ఈ కొత్త సంవత్సరంలో దేశ-విదేశాలలో వెర్రిటి వర్గాల విశేష ఆత్మల పుష్పగుచ్ఛము చూడాలని ఆశిస్తున్నారు. వర్గాల సేవ చాలా చేశారు. ఇప్పుడు ప్రతి వర్గంలో ఒక్కొక్క రకాన్ని తయారుచేయండి. ఒక్క వర్గము కూడా మిస్ కారాదు. ఎందుకంటే ఇప్పుడు అంతిమ సమయం దగ్గరకు వస్తున్నది. కనుక ఏ వర్గము వారు కూడా మా వర్గము మిగిలిపోయింది అని పిర్కాదు చేయరాదు. ఒక్కొక్క వర్గములో విశేషంగా మైక్ లాగా పనిచేసే విధంగా ఒక్కొక్క క్వాంటిటీకి సంబంధించిన ఆత్మలుండాలి. ఎందుకంటే సమయము సమీపానికి వచ్చేకొలది అన్ని వర్గాల, అన్ని ధర్మాల వారి నోటి నుండి తండ్రి వచ్చేతారని ఒకే ధ్వని రావాలి. ఎందుకంటే ఈ సంగమ యుగములోనే ధర్మస్థాపక ఆత్మలందరికీ లేక అన్ని వర్గాల ఆత్మలకు బీజము పడాలి. వారు తమలో ఎంత శక్తి తీసుకుపోతారంటే తమ వర్గము లేక ధర్మమును తమ సమయానికి అన్వేషిస్తారు లేక కొత్తగా స్థాపన చేస్తారు. కావున మీరు అన్ని బీజాలు తయారుచేయాలి. వారు సమయానికి తమ తన డిపార్ట్ మెంటుకు నిమిత్తముగా అవుతారు. ఎందుకంటే బీజము తండ్రి, బ్రాహ్మణాత్మలైన మీరు కాండము. ఆత్మలన్నియు బీజము మరియు కాండము ద్వారానే వస్తాయి. కనుక ఇలాంటి పుష్పగుచ్ఛాన్ని తండ్రి వద్దకు తీసుకురండి. విదేశాల వారు మరియు దేశాల వారు కూడా తీసుకురావాలి. ఒక్కొక్క శ్యాంపుల్ ను (నమూనాను) తీసుకురండి. ఆ శ్యాంపుల్ నుండి అనేకమంది స్వతహాగానే తయారవుతారు. కాని ఒక్కొక్కరు శక్తిశాలి మైక్ గా తయారుకావాలి. ఇలాంటి బీజమనండి, వర్గము లేక ధర్మమనండి, వెర్రిటి పుష్పగుచ్ఛమనండి ఇప్పుడు తయారుకావాలి. ఒక్కరు కూడా మిస్ కారాదు. అప్పుడు విశ్వకళ్యాణకాలి లేక సర్వాత్మల ఉద్ధారణకు నిమిత్తమైన ఆత్మలని అంటారు. ఒక్క శాఖ కూడా తక్కువ కారాదు. అన్ని శాఖలు కావాలి. మీ కొత్త యుగములో అనేక వర్గాలు ఉండకపోవచ్చు కాని ఆ ఆత్మలలో కూడా ద్వాపర యుగములో లేక కలియుగములో నూతన స్థాపనకు ఎవరైతే నిమిత్తముగా అవుతారో వారికి మీ ద్వారానే శక్తి లభించాలి. ఏవిధంగా ధర్మ పితలందరూ మీ ముందు తండ్రి జండాను, ప్రత్యక్షతా జండాను ఎగురవేయడంలో సహాయోగిగా అవుతారో అలా అన్ని వర్గాలవారు కూడా ప్రత్యక్షతా జండాను ఎగురవేయడంలో సహాయోగిగా అవుతారు. అప్పుడే సర్వుల సహాయోగముతో సుఖమయ ప్రపంచ స్థాపన అని అంటారు. సహాయోగులుగా అవుతున్నారు కాని వారిలో నుండి ఇప్పుడు విశేష ఆత్మలను సహాయోగములో ముందుకు తీసుకెళ్లండి, నిమిత్తముగా తయారుచేయండి. నిమిత్తముగా చేయు బీజము వేయండి. ఏమి చేయాలో అర్థమైందా? విదేశాలలో కూడా ఇప్పుడు ఐ.పి. లేక వి.ఐ.పిల సంబంధము సహజమైపోయింది కదా. కష్టము లేదు కదా. కష్టముగా ఉందా లేక సహజముగా ఉందా? కనుక మీరందరూ మరో కొత్త సంవత్సరంలో మరలా వచ్చినప్పుడు నూతన సంవత్సర కానుకగా బాప్ దాదా ఇటువంటి పుష్పగుచ్ఛాన్ని చూడాలని ఆశిస్తున్నారు. ఒక సంవత్సర కాలము తక్కువేమీ కాదు. దేశంలోని వారూ చేస్తారు, విదేశాల వారు కూడా చేస్తారు కదా? (చేస్తాము). తప్పక చేస్తారు. అయ్యే ఉన్నదని చెప్పండి. మీరు కేవలం నిమిత్తంగా కావాలి. డబల్ విదేశీయులు చెప్పండి. విదేశీయులందరూ చప్పట్లు కొట్టండి. మంచిది. ముందు ఎవరు తయారుచేస్తారో - దేశంలోని వారా లేక విదేశీయులారా? చూస్తాము. ఎంత పెద్ద పుష్పగుచ్ఛము తయారుచేస్తారు? సరేనా? నలువైపులా వింటున్నారు. దేశములోని వారూ వింటున్నారు, విదేశాలవారూ వింటున్నారు. ఇప్పుడు ఉత్సాహము వస్తూ ఉంది. వారి మనసులో ప్లాను తయారవుతూ ఉంది - ఇది చేస్తాము, ఇది చేస్తాము అని ప్లాను చేస్తున్నారు.

మంచిది. ఇది విశ్వ సేవ.

స్వయం కొరకు ఏమి చేస్తారు? దానికి కూడా ప్లాను తయారవుతుంది కదా? ఎందుకంటే స్వకళ్యాణము కొరకు శ్రేష్ఠమైన ప్లాను తయారు చేయకుంటే విశ్వ సేవలో సకాశ్ లభించదు. అందువలన బాప్ దాదా అందరి మనసులలోని ఉమంగ-ఉత్సాహాలను తెలుసుకొని ఇదే చెప్తున్నారు - ప్రతి ఉత్సవములో గోల్డన్ జుబిలీ పిల్లలు కావచ్చు, డైమండ్ జుబిలీ వారు కావచ్చు, సిల్వర్ జుబిలీ వారు కావచ్చు, ఇంకా ఏ జుబిలీలు జరుగుతాయో అందరికీ హృదయపూర్వకంగా ఉమంగ-ఉత్సాహాలతో తమ మనసులో ఇదే ప్రతిజ్ఞ చేస్తున్నారు - మేము తండ్రి సమానముగా అయ్యే చూపిస్తాము. అందరూ ఈ ప్రతిజ్ఞ చేశారు కదా? డబల్ విదేశీయులు ప్రతిజ్ఞ చేశారా? (అందరూ చేతులూపారు) మంచిది. శుభాకాంక్షలు. ప్రతిజ్ఞ ఏమో చాలా మధురంగా, చాలా బాగా, చాలా ప్రియంగా, చాలా శక్తిశాలిగా చేశారు. ఇప్పుడు కేవలం ఆ ప్రతిజ్ఞను నిభాయిస్తూ ఉండండి. ప్రతిజ్ఞ చేసేవారు ఆ సమయములో చాలా ఉల్లాస ఉత్సాహాలతో చేస్తారు. ధైర్యము కూడా చాలా మంచిగా పెట్టుకుంటారు. తర్వాత ఏమవుతుంది? అప్పుడప్పుడు మాయ ఎలుక రూపములో వస్తుంది, అప్పుడప్పుడు పిల్లి రూపములో వస్తుంది. పిల్లి ఏమి చేస్తుంది? మ్యాప్, మ్యాప్ అంటుంది కదా. పిల్లలు ఏమి చేస్తున్నారు? నేను, నేను, నేను(మై, మై) ఇలా పిల్లి వలె మ్యాప్ మ్యాప్ అనకండి. ఎలుక ఏమి చేస్తుంది? తెలివి తక్కువగా అయ్యి ఏది వస్తే అది తినేస్తుంది, కొరికేస్తుంది. అలాగే మాయ కూడా పిల్లల ఖజానాలను కొరికి తినేస్తుంది. ఎప్పుడైనా పులి వస్తుంది. పులి ఏమి చేస్తుంది? నిర్ణయముగా ఉన్నవారిలో భయం పుట్టిస్తుంది. అలాగే మాయ సర్వశక్తివంతుని పిల్లలను వ్యాకుల పడేటట్లు చేస్తుంది. అలా చేయకండి. రానివ్వకండి. డబల్ లాక్ వేసి ఉంచండి. ఈ సంవత్సరం ఎవ్వరినీ రానివ్వకండి.

ఈ సంవత్సరమును అన్ని విషయాల నుండి ముక్తి సంవత్సరంగా జరుపుకోండి. ముక్తి సంవత్సరము. ఎప్పుడైతే ఈ ముక్తి సంవత్సరమును జరుపుకుంటారో అప్పుడు ముక్తిధామములోకి వెళ్లవలెనారు. దీని కొరకు ఏమి చేస్తారు? చాలా చిన్న విషయము. పెద్ద విషయము కాదు. బాప్ దాదా కేవలం చిన్న స్లీగ్స్ ఇస్తున్నారు “సఫలము చేయండి, సఫలత తీసుకోండి” అర్థమైందా. సఫలము చేసుకోండి, సఫలత తీసుకోండి. ఏమి సఫలము చేసుకోవాలి? మీ వద్ద ఏవైతే ఉన్నాయో, మీ ఆస్తి ఉంది కదా - సమయము, సంకల్పము, శ్వాస లేక తనువు-మనసు-ధనములను సఫలము చేసుకోండి. వ్యర్థంగా వెళ్ళిపోకండి. రాబోయే సమయము కోసం సంభాళించి ఉంచుకోకండి. సంకల్పాన్ని కూడా సఫలము చేసుకోండి. ఒక్కొక్క సంకల్పము మీ యొక్క ఆస్తి. ఎలాగైతే స్థూల ధనము ఆస్తియో అలా సమయము, సంకల్పము, శ్వాస సూక్ష్మ ఆస్తి. ఒక్క సంకల్పము కూడా వ్యర్థముగా వెళుతుంది, సఫలము కావాలి. మనసా సేవ ద్వారా కావచ్చు, వాచా ద్వారా కావచ్చు, కర్మ ద్వారా కావచ్చు - ఎంత సఫలము చేసుకున్నాను? జమ ఎంత చేసుకున్నాను? అని చెక్ చేసుకోండి. బాప్ దాదా ఈ సంవత్సరము సఫలము చేసుకోండి, పదమరేట్ల అనుభవము చేయండి అని విశేష వరదానమునిస్తున్నారు. ఈ ప్రత్యక్ష ఫలము సులభంగా ప్రాప్తి చేసుకోవచ్చు, కేవలము సత్యమైన మనసుతో మాత్రమే వీలవుతుంది. సత్యమైన హృదయముపై భోలానాథుడైన తండ్రి చాలా సహజంగా ప్రసన్నమవుతారు. అందువలన సఫలము చేసుకోండి. జ్ఞాన ధనము, శక్తుల ధనము, గుణాల ధనము అన్నిటిని ప్రతి సమయములో సఫలము చేసుకోండి. సఫలము చేసుకొనుట వస్తుందా? లేక దూరము

చేయుట లేక సంభాషించుట బాగా వస్తుందా? దూరము చేయకండి, వినియోగించండి. అకస్మాత్తుగా అగ్ని జరుగుతాయి, ఎవరెడీగా ఉండాలి అని అంటున్నారు కదా. మీ వద్ద ఏవైతే ఉన్నాయో అగ్నిదీని సఫలము చేసుకోండి. బాప్ దాదాకు అవసరము లేదు. మీ కొరకు జమ చేసుకోండి. బాప్ దాదా దాత. కాని సఫలము చేసుకోవడమనగా జమ చేసుకోవడము. ఎందుకంటే బాప్ దాదా సమయ ప్రమాణంగా జమ ఖాతా చూశారు. ప్రతి ఒక్క పుత్రుని జమ ఖాతా బాప్ దాదా వద్ద ఉంది. జమ ఖాతాలో ఏమి చూశారు? చాలామంది పిల్లలు మేము చాలా జమ చేసుకున్నాము, మాది ఇది కూడా జమ అయింది, ఇది కూడా జమ అయింది అని భావిస్తున్నారు. దానిని చాలా వర్ణన చేస్తున్నారు. కాని బాబా ఖాతాలో వారు ఎంత జమ అయిందని భావిస్తున్నారో, ఎంత చెప్పున్నారో దాని కంటే చాలా తక్కువ జమ అయి ఉన్నది. ఎందుకు? అదే మొదటి పాఠము. “నేను మరియు నాది”. నేను చేశాను, ఇది నా సేవ, ఇది నా కార్యము అని అంటారు. కనుక జమ చేసుకునే సమయములో జమ చేసుకుంటున్నామని భావిస్తారు కాని అది ఆటోమాటిక్ గా జమ ఖాతా నుండి వ్యర్థ ఖాతాలో జమ అయిపోతుంది. ఇది ఆటోమాటిక్ గా నడిచే సూక్ష్మ మిషనరీ. బాబా చేయించారు, ఇది బాబా సేవ, ఇది నా సేవ కాదు అని భావించాలి. నేను చేశాను అని కాదు. వర్ణన చేయకండి, నేను ఇది చేశాను, నేను ఇది చేస్తాను..... ఇలా నేను, నేను అని అనకండి. బాబా, బాబా అని అంటూ ఉంటే పదమార్లు జమ అవుతుంది. నేను నాది అన్నారంటే బదిలీ అయ్యి వ్యర్థ ఖాతాలో జమ అవుతుంది. ఈ ఆటోమాటిక్ మిషనరీ చాలా వేగంగా పనిచేస్తుంది. మీకు తెలియను కూడా తెలియదు. దీనిని చాలా సత్కమైన హృదయముతో, నేను అనే భావము నుండి అతీతమై పరిశీలించుకొను వారే చేయగలరు. ఆదిరత్నాలైన మీరు స్థాపన ఆదిలో వచ్చినవారు, సేవకు బయలుదేరినపుడు మీలో ఏ భావముండేది? ఏ మాటలు వచ్చేవి? నాది, అనే భావముండేదా? బాబా బాబా అని అన్నారు. అప్పుడే బాబాకు వారసులుగా అయ్యారు. ఈరోజు సేవకు ఆది అయ్యారంటే అది బాబా, బాబా అన్నదాని ఫలితానికి ఋజువు.

ఇప్పుడు బాప్ దాదా వద్దకు వారస క్యాబిటీ వారు చాలా తక్కువ మంది వస్తున్నారు. ఎందుకు? బాబా మరియు నాది అనేది మిక్స్ గా ఉంది. అందువలన ఈ సంవత్సరంలో బాప్ దాదా విశాల హృదయముతో వరదానమిస్తున్నారు - ఎంత జమ చేసుకోవాలంటే అంత జమ చేసుకోండి, చేసుకోండి, చేసుకోండి. సఫలము చేసుకోండి, సఫలతామూర్తులుగా కండి. మంచిది.

ఇప్పుడు ఎటువంటి ఉత్సవము జరుపుకున్నారు? సిల్వర్ జబిలీ. సిల్వర్ జబిలీ వారు చేతులెత్తండి. ఉత్సవము జరుపుకున్నవారు చేతులెత్తండి. డబల్ ఉత్సవము జరుపుకున్నారు. భారతదేశము వారిది, విదేశాలవారిది కూడా. మంచిది. ఈ ఉత్సవము జరుపుకోవడమనగా మీకు మీరు పక్కా ప్రతిజ్ఞ యొక్క ముద్ర వేసుకోవడం. ఉత్సవము జరుపుకున్నారు. బాప్ దాదాకు కూడా ఆ దృశ్యము మంచిగా అనిపిస్తుంది. దానికి తోడు ఏ సంకల్పాలైతే చేస్తున్నారో వాటికి ఇలాటి ఆల్ మైటీ గవర్నమెంటు స్థాంపు వేయండి- అది సదా అవినాశిగా స్థిరంగా ఉండాలి. జరుపుకొనుట అనగా ప్రతిజ్ఞను నిభాయించుట. కనుక ఇలాటి పక్కా స్టాంప్ వేసుకున్నారా? లేక కచ్చా ముద్ర వేసుకున్నారా? ఈ సిల్వర్ జబిలీ కుమార్లు చేతులు బాగా ఊపుతున్నారు. పక్కాగా జరుపుకున్నారా? మంచిది. ఈ దృశ్యాన్ని మర్చిపోకండి. ఎప్పుడైనా ఏ బలహీనతైనా

వస్తే మీ ఉత్సవము యొక్క ఫోటో ఎదురుగా తెచ్చుకోండి. ప్రతి ఒక్కరి ఫోటో తీస్తారు కదా. అందరికీ లభిస్తుందా? ఊరకే ఫోటో తీసుకోరు, ఏదైనా కార్యార్థము తీసుకుంటారు. ఎప్పుడైనా ఏదైనా సమయము వస్తే ఫోటో గుర్తు తెచ్చుకోండి. సమయానికి గుర్తు రాకుండా అల్లరాలో బంధించి ఉంచుకోకండి. ఇది అన్నిటికంటే గొప్ప కానుక. ఇది పృథి నిష్ఠించుటకు గుర్తు. మంచిది.

సర్వ నవయుగ విశ్వాధికారులకు, నూతన జీవితము ద్వారా విశ్వ పరివర్తన చేసే ఆత్మలకు, సదా సఫలము చేసుకొనుట వలన సఫలతా మూర్తులుగా అయ్యే ఆత్మలకు, సదా స్వయం చేసిన ప్రతిజ్ఞలకు సాకార స్వరూపాన్ని ఇచ్చే అచంచల, అఖండ స్వరూప ఆత్మలకు సదా ఉత్సవములో ఉంటూ ఇతరులకు కూడా ఉత్సవము ద్వారా ఉత్సాహాన్ని ఇప్పించే ఆత్మలకు, సదా కొత్త సంవత్సరము మరియు కొత్త యుగము స్థాపన యొక్క శుభాకాంక్షలు, శుభాకాంక్షలు, శుభాకాంక్షలు. జతజతలో ధైర్యము ద్వారా ముందుకు వెళ్లి తండ్రి సహాయము పొందే పిల్లలందరికీ బాప్ దాదా ప్రియస్మృతులు మరియు నమస్తే.

వరదానము:- “సదా తేలికై తండ్రినయనాలలో ఇమిడిపోవు సహజయోగీభవ.”

సంగమయుగములో ఏ సంతోషాల గని లభించిందో అది ఇతర ఏ యుగాలలోనూ లభించదు. ఈ సమయములో తండ్రి మరియు పిల్లల మిలనమూ ఉంది, వారసత్వమూ ఉంది, వరదానమూ ఉంది. వారసత్వము లేక వరదానము రెండిటిలో కష్టముండదు. అందువలన మీ టైటిలే సహజయోగీ. బాప్ దాదా పిల్లల కష్టాన్ని చూడలేరు, పిల్లలూ, మీ భారమంతా తండ్రికిచ్చేసి తేలికైపోండి అని అంటారు. మీరు ఎంత తేలికగా కావాలంటే తండ్రి తమ కనులపై కూర్చోబెట్టుకొని వెంట తీసుకెళ్లాలి. తండ్రితో స్నేహానికి గుర్తు- సదా తేలికై తండ్రి దృష్టిలో ఇమిడిపోవుట.

స్లోగన్:- “నెగటివ్ ను ఆలోచించే దారిని మూసేసినట్లయితే సఫలతా స్వరూపులుగా

అయిపోతారు.”